



تۇرسۇنبەگ ئىبراھىم

قىزىق جاكارتا

شىنجاڭ خەلق نەشرىياتى

تۇرسۇنبەگ ئىبراھىم

شىنجاڭ خەلق نەشرىياتى

图书在版编目(CIP)数据

悲痛呼唤:维吾尔文/吐尔逊拜克·依布拉依音著。
— 乌鲁木齐:新疆人民出版社,2001.8

ISBN7—228—06507—7

I. 悲… II. 吐… III. 散文 — 作品集 — 中国 — 当代 —
维吾尔语(中国少数民族语言) IV. I217.2

中国版本图书馆CIP数据核字(2001)第037200号

新疆人民出版社出版

(乌鲁木齐市解放南路348号 邮政编码830001)

新疆新华书店发行

新疆人民出版社微机室排版

乌鲁木齐晚报社印刷厂印刷

787×1092毫米 32开本 5.125印张 2插页

2001年8月第1版 2001年8月第1次印刷

印数:1 — 3,000

ISBN7—228—06507—7/I·2407 定价:7.50元

مەسئۇل مۇھەررىرى : كۈرەشچان ئۆمەر
مۇقاۋىنى لايىھىلىگۈچى : ئەكبەر سالىھ
مەسئۇل كوررېكتورى : ئادالەت مەخسۇت

قىرتاق جاكارلار

(ئەدەبىي پارچىلەر)

تۈرسۈنبەگ ئىبراھىم

*

شىنجاڭ خەلق نەشرىياتى نەشر قىلدى
(ئۈرۈمچى شەھىرى جەنۇبىي ئازادلىق يولى 348 №)
شىنجاڭ شىنخۇا كىتابخانىسىدىن تارقىتىلدى
شىنجاڭ خەلق نەشرىياتى كومپيۇتېر بۆلۈمىدە تىزىلدى
«ئۈرۈمچى كەچلىك گېزىتى» ئىدارىسى بىلەن زاۋۇتىدا بېسىلدى

فورماتى : 787×1092 مىللىمېتىر 32/1

باسما تاۋىقى : 5. 125 قىستۇرما ۋارقى : 2

2001 - يىل 8 - ئاي 1 - نەشرى

2001 - يىل 8 - ئاي 1 - بېسىلىشى

تراژى : 3.000 — 1

ISBN7—228—06507—7/1 • 2407

باھاسى : 7.50 يۈەن

مۇھەررىردىن

تۇرسۇنبەگ ئىبراھىم (تايماس) 1953 - يىلى كۈزدە مەكت ناھىيىسىنىڭ يانتاق يېزا ، ئاقبەل كەنتىدە دېھقان ئائىلىسىدە تۇغۇلغان . 1960 - يىلىغىچە ئائىلە تەربىيىسىدە بولغان ، 1973 - يىلىغىچە باشلانغۇچ مەكتەپ ۋە تولۇقسىز ئوتتۇرا مەكتەپلەردە ئوقۇغان « قايتا تەربىيە » نى تۈگەتكەندىن كېيىن ، قەشقەر دا- رىلمۇئەللىمىن مەكتىپىگە ئوقۇشقا كىرگەن . 1975 - يىلى ئوقۇش پۈتتۈرۈپ مەكت ناھىيىلىك رادىئو - ئۆزىلىغا خىزمەتكە كىر- گەن . 1985 - يىلى ناھىيىلىك مەدەنىيەت يۇرتىغا يۆتكەلگەن . 1988 - يىلىدىن 1990 - يىلىغىچە لەنجۇ غەربىي - شىمال مىللەتلەر ئىنىستىتۇتىدا بىلىم ئاشۇرغان . 1997 - يىلىدىن باشلاپ ناھىيىلىك مەدەنىيەت يادىكارلىق ئورنىدا ئىشلەپ كەلمەكتە .

تۇرسۇنبەگ ئىبراھىم (تايماس) نىڭ ئەدەبىي ھاياتى 1976 - يىلى « قەشقەر ئەدەبىياتى » دا ئېلان قىلىنغان « ۋەتەن شەنىگە » دېگەن تۇنجى شېئىرى بىلەن باشلانغان بولۇپ ، ھا- زىرغىچە ھەرقايسى مەتبۇئاتلاردا ئۇنىڭ 410 پارچىدىن ئارتۇق شېئىرى ، ئىككى پوۋېستى ۋە 40 پارچىدىن ئارتۇق ئىلمىي ماقا- لىسى ئېلان قىلىنغاندىن باشقا ، « سۆيگۈ ئىسيانى » (ھېكايە - نەسرلەر توپلىمى) ، « كۆز تەگكەن گۈزەل » ، « رومكا ئىچى- دىكى سۆز » (پوۋېستلار) ، « مەكت چوڭ قۇيرۇقلۇق قوينى » (پەن - تېخنىكا دائىر كىتاب) ، « ئۇيغۇر دولان توققۇز مۇ- قامى » (تېكىستلىرىنى رەتلىگەن) ، « تىكەنلىك گۈل » (يۈ-

مۇرلار توپلىمى) ۋە « تەقدىر » (رومان) قاتارلىق كىتابلىرى
نەشر قىلىنغان .

تۇرسۇنبەگ ئىبراھىم (تايماس) ھازىر جۇڭگو ئاز سان-
لىق مىللەتلەر يازغۇچىلار جەمئىيىتىنىڭ ۋە ئاپتونوم رايونلۇق
يازغۇچىلار جەمئىيىتىنىڭ ئەزاسى . قەشقەر ۋىلايەتلىك يازغۇ-
چىلار جەمئىيىتىنىڭ دائىمىي ھەيئەت ئەزاسى . قولىڭىزدىكى بۇ
كىتاب ئۇنىڭ 1994 - يىلىدىن 1999 - يىلىغىچە ھەرقايسى مەتبۇ-
ئاتلاردا ئېلان قىلىنغان ئەدەبىي پارچىلىرىدىن تاللاپ تۈزۈلدى .

مۇندەرىجە

1	 قويلارغا سۆز
3	 پۇل ۋە جان
6	 ئىجادىيەت
9	 تۆت خوراز
11	 ئەخمەق
13	 ئاھۇ ۋە توزاق
17	 ھەيرانلىق
19	 قەرزدار
22	 بىزنىڭ دەريا
24	 بىلىمىز - بىلىمىمىز
28	 ئادەملەر
32	 ئۆزگىرىش
34	 سەدىقە
37	 زىننەت دەرىخى
39	 مودا
42	 بىزنىڭ يول
46	 كەيپىيات
48	 تەبىئىي جاۋاب
51	 تەتۈر قىسمەتلەر
52	 يەلگەن
54	 ئالماشقان تەقدىر

55	 شادلىق
57	 قايتۇرما زەربە
59	 باھار ئوغرىسى
61	 ئۆزىنى ئويلاش
66	 نەسىھەت
68	 ئېلان
71	 دوستلۇق ئۇرۇشى
74	 تەڭلىك ۋە تەڭسىزلىك
77	 ئوڭشاش
84	 تونۇش ۋە ناتونۇش
88	 پەرداز
90	 جاۋابسىز سوئاللار
93	 ئانا يۇرتۇڭ ئامان بولسا ، رەڭگىروينىڭ سامان بولماس
97	 ماۋزۇسىز
100	 مايىمۇن كۆندۈرۈش
102	 توغراق ۋە توغراق نوتىسى
104	 يولداش ياۋاش ۋە سودىگەر
109	 ماھىيەت ۋە شەكىل
112	 ئات ۋە مەپكەش
115	 سەزگۈرلۈكى ئېشىپ كېتىش
118	 كالا ۋە مەن
120	 « تىنچ - ئامان تۇردىڭىز » نىڭ بايانى
122	 قورغىنەك ۋە قەسى
126	 يەكشەنبە
129	 پەردە بالاسى
134	 ئاق دېسە قارا دەپتۇ

137	 ئاتىلار روھى
141	 قىز دوستۇم بىلەن سۆھبەت
144	 پادىچى ۋە پادا
146	 ھاڭگا بارات
149	 ئۆلۈم ھەققىدە
151	 ئادەم ۋە تاكسى شوپۇرى

قويلارغا سۆز

هەي بىچارە ياۋاش قوي ، ياۋاشلىقىڭدىن پۈتۈن دۇنيا-
دىكى بارچە ياۋاشلارنىڭ سىمۋولىغا ئايلانغان بىچارە جانىۋار ،
ئۆزۈڭنىڭ نېمە ئۈچۈن مەۋجۇت بولۇپ تۇرىدىغانلىقىنى ۋە سې-
نىڭ تەقدىرىڭنى قانداق نەرسىنىڭ كۈتۈپ تۇرىدىغانلىقىنى بى-
لمەيدىغانسەن ؟ ناۋادا خۇدا ساڭا بىر مىنۇتقا زۇۋان بەرسە ، بۇ
سوئالغا بەلكىم ساغلىقلىرىڭ قوزا بەرگىنىم ئۈچۈن دەپ ؛ قوچ-
قارلىرىڭمۇ ئۆزى بىلگەن بىر نەرسىلەرنى دەپ جاۋاب بېرىشى
مۇمكىن . مەيلى قوچقارلىرىڭ بولسۇن ، مەيلى ساغلىق ياكى قو-
زىلىرىڭ بولسۇن ، سېنى ھامان قاسساپنىڭ ئۆتكۈر پىچىقى كۈ-
تۈپ تۇرىدۇ ! ئۆتكۈر پىچىقى يوقلار گال قىڭراق بىلەنمۇ بو-
غۇرلايدۇ تېخى . ساڭا ئوت - چۆپ تاشلاپ بېرىپ باققان ، بە-
زىدە ئېرىق - ئۆستەڭلەردىكى ھەقسىز سۈنى ، بەزىدە ئاشقان -
تاشقان يۇندا ، مەنتەڭلارنى ئىچىشىڭگە رۇخسەت قىلغان ، بەزىدە
تېخى ئەركىبلىتىپ باشلىرىڭنى سىلاپ ، قۇيرۇقلىرىڭنى دەڭسەپ
باققان ئاشۇ كىشىلەرنىڭ ھەممىسى بىرلا مەقسەت ئۈچۈن ، يەنى
سېنىڭ يۈڭلىرىڭنى سېتىپ ، تېرەڭنى خۇرۇم قىلدۇرۇپ ، گۆش-
لىرىڭنى مەرزە قىلىپ يېيىش ئۈچۈنلا شۇنداق قىلىشىدۇ ، سەن
بۇنى بىلمەيدىغانسەن !؟

ياق ، بۇنى سەن بىلمەيسەن . ھېچبولمىغاندا پۇتلىرىڭ
چۈشلىپ ، گېلىڭغا پىچاق سۈركەلگەن دەققىغىچە بۇنى ھەرگىز

بىلمەيسەن . پەقەت شۇ چاغدىلا ، ياۋاش يۈرىكىڭدىكى ئىسسىق قانلىرىڭ ئېتىلىپ چىققان ، چىشلىرىڭ ئارىسىدىن سىرتقا ساڭگىلىتىپ قويۇلغان تىللىرىڭ ئەڭ ئاخىرقى قېتىم بىرنى مەرەشكىمۇ ئىمكان تاپالمىغان چاغدىلا — ئاندىن قارىچۇقى تارتىلىپ كېتىۋاتقان كۆزلىرىڭ قاتىلىگىنى گۇڭگا كۆرەلەيدۇ . بىراق ئۇ چاغدا كۆرگىنىڭ ، بىلگىنىڭ نېمىگە پايدىسى !؟

پۇل ۋە جان

بىر كۈنى پۇل بىلەن جان « ئادەم ئۈچۈن قايسىمىز مۇ-
ھىم » دېگەن مەسىلە ئۈستىدە تاللىشىپ قالدى .

— ئەلۋەتتە مەن مۇھىم ، — دېدى پۇل ھېچبىر ئىككى-
لەنمەيلا ، — چۈنكى ئادەملەرنىڭ ھەممىسى مەن ئۈچۈنلا سەندىن
ئايىرىلىدۇ .

— خاتالاشتىڭ ، — دېدى جان قەتئىي ئىشەنچ بى-
لەن ، — ئەسلىدە ئادەملەر مېنى ئاسراش ، مېنى ساقلاش ئۈچۈنلا
سېنى كەشىپ قىلىشقان تۇرسا ، قانداقچە سەن ئۈچۈن مېنى
قۇربان قىلسۇن ، سەن پەقەت مېنى ساقلاش ئۈچۈنلا خىزمەت
قىلىدىغان بىر ۋاسىتە ، مەن بولسام ماھىيەت . چۈنكى مەن بول-
مىسام ئادەملەر ئۆزىمۇ بولمايدۇ ، ئادەملەرنىڭ ئۆزى بولمىسا ئۇ
چاغدا سېنىڭ نېمە ئەھمىيىتىڭ ؟

— دېگەنلىرىڭغۇ راست ، لېكىن ئادەملەر مېنى كۆرسە
كۆزى قىزىرىپ سېنى ئۇنتۇپ قالىدۇ . شۇنىڭ بىلەن سەن ۋاسى-
تىگە ، مەن ماھىيەتكە ئايلىنىمىز — دە ، ئادەملەر مېنى تېپىش
ئۈچۈن سېنى خىزمەت قىلدۇرىدۇ .

— ئىشەنمەيمەن ، ئادەملەر ئۇنچىۋالا ئەخمەق ئەمەس .

— ئىشەنمىسەڭ ئەمەلىيەت ئارقىلىق سىناپ كۆرەمدۇق ؟

— بولىدۇ ، قانداق سىنايمىز ؟

— بۇ بەك ئاسان ، ھازىر سەنمۇ ، مەنمۇ مانا ماۋۇ ئاۋۇت

ئىسىملىك ئادەمنىڭ تېنى ۋە يانچۇقىدا تۇرۇپتىمىز . سەن بىر ئاز
بىنورماللاشقان ، قالدېسىنى كېيىن كۆرسەن .

— بولىدۇ ، مانا ئەمەسە مەن بىنورماللىشىشقا باشلىدىم ،
قېنى ھېلى كۆرەرمىز

ئاۋۇتكام شۇ ئان ساقسىز بولۇپ يىقىلدى — دە ، ئامالسىز
دوختۇر خانىغا باردى .

— كېسىلىڭىزگە سەل قاراشقا بولمايدۇ ، ئىككى يۈز كوي
تۆلەپ بالنىتىسدا يېتىڭ ، — دېدى دوختۇر تەكشۈرۈپ بولۇپ .

— نېمە ؟ ئىككى يۈز كوي دېدىڭىزما ؟ . . .

ئۇ ئىككىلىنىپ بىر ھازا تۇرۇپ قالدى .

— قارىغاندا يېنىڭىزدا پۇلىڭىز ئاز ئوخشايدۇ . بوپتۇ ،

سىزگە ئېتىبار قىلايلى ، ھازىرچە يۈز كوي تۆلەپ تۇرۇڭ .

— مەن مەن بىر كەمبەغەل ئادەممەن ، يېنىمدا بىر
سىنىمۇ پۇلۇم يوق

— ئەمەسە دەرھال پۇل تېپىپ كېلىڭ ، تۈزۈم شۇنداق ،
ماڭمۇ چارە يوق .

ئاۋۇتكام بىر بېسىپ ، ئىككى بېسىپ دوختۇرنىڭ يېنىدىن
يېنىپ چىقتى . بىراق ، دەرۋازا ئالدىغا چىقىپلا يىقىلىپ چۈشتى .

چۈنكى ئۇنىڭ يانچۇقىدىكى پۇلنىڭ ئالدىدا ئىزا تارتىپ كەتكەن
جان ، ئۇنىڭ ئۈچۈن مۇھىم بولغان ئاشۇ پۇلغا ئورۇن بىكارلاپ ،

ئاشۇنداق ئەخمەق ۋۇجۇدىتىن چىقىپ كەتكەنىدى .

كىشىلەر دەرھال ج خ غا خەۋەر قىلىشتى . شۇ ھامان يېپ-
تىپ كەلگەن ساقچىلار مۇناسىۋەتلىك ئىشلارنى ئېنىقلاۋېتىپ ،

ئۇنىڭ يانچۇقىدىن ساقمۇ ساق تۆت يۈز سەكسەن كوي پۇل تېپ-
پىۋېلىشتى .

— توۋا ، — دېدى دوختۇر ئۆمرىدە تۇنجى قېتىم ياقىد-

سنى چىشلەپ ، — بۇ ئادەم تېخى بايىلا » يېنىمدا بىر سىنىمۇ
پۇلۇم يوق » دېگەندى .

ئادەملەر بۇ سۆزنى ئاڭلاپ ھەيران قېلىشتى . بىراق ، ھەي
ئادەملەر ! ئادەم يوق يەرگە بېرىپ ئۆزۈڭلەرگە — ئۆزۈڭلەر
جاۋاب بېرىپ بېقىڭلار : ناۋادا سىلەرمۇ ئەنە شۇنداق سىناققا دۇچ
كەلسەڭلار ، پۇلنى جېنىڭلارنى ساقلايدىغان ۋاستە قىلامسىلەر
ياكى ئەكسىچە جېنىڭلارنى بىر ۋاستىگە ئايلاندۇرۇپ پۇلنى
ساقلاپ قېلىش ئۈچۈن ئىشلىتەمسىلەر ؟

ئىجادىيەت

چوڭ - چوڭ زامانىۋى شەھەرلەرنى كۆرۈپ قايتقان ئا.
دەمگە ئىختىيارسىز ھالدا ئوتتۇرا ئەسىر تۇرمۇشىنى ئەسلىتىدىغان
بۇ قەدىمىي شەھەردىكى ئاۋات كوچىلارنىڭ بىرى. خىيال ئىلكىدە
تەنھا كېتىۋاتىمەن. سوئال بەلگىسى بىلەن توشۇپ كەتكەن خە.
يال ئېكرانىمنىڭ ئارقا كۆرۈنۈشلىرىدىن بىزنىڭ بۇ يەرلەردە تېخى
بولمىغان، ئەمما زامانىۋى شەھەرلەر ئۈچۈن ئاللىقاچان ئۆزلى.
شىپ بەزىلىرى ھەتتا «كونىلىق» بولۇپ قالغان ساناپ تۈگەت.
كۈسىز يېڭىلىق - ئىجادىيەتلەر بىر - بىرلەپ ئۆتۈۋاتىدۇ. مانا،
خىياللىرىم يەنىلا سوئاللارغا تۇتقۇن: ئەجەب دەۋر ئوخشاش، زى.
مان ئوخشاش؛ ئەمما نېمە ئۈچۈن باشقىلار 21 - ئەسىردە، ئەك.
سىچە بىز تېخىچە ئوتتۇرا ئەسىردە؟! ئاسمىنىمىز، قۇياشمىز
ئوخشاش؛ لېكىن، نېمە ئۈچۈن باشقىلار قۇياشقا يېقىن، يورۇق،
ئازادە بىنالاردا، ئەكسىچە بىز زەيگە يېقىن پەتەك ئۆيلەردە؟!
باش - مېڭىمىز، پۇت - قوللىرىمىز ئوخشاش؛ بىراق، نېمە ئۈ.
چۈن ئۇلاردىكى سان - ساناقسىز ئىجادىيەتلەر بىزدە يوق؟!...
— رەھىم قىلىسلا ئاكا، بىزدەك ئاجىزلارنى يوقلىسلا
سىلىنى خۇدا يوقلايدۇ، ئامىن!...

سوئال ئىلكىدىكى خىياللىرىم بۇزۇلۇپ، شۇئان ئالدىغا
قارىدىم. بىر خىل يېلىنىش ئىلكىدىكى مۆلدۈرلەپ تۇرغان قوي
كۆزلىرىنى بىردە ماڭا، بىردە يەرگە تىككىنچە يۇمران ئەمما

قاسماقلىشىپ كەتكەن قوللىرىنى ماڭا تەڭلەۋاتقان بىر كىچىك بالا ئىككى - ئۈچ قەدەمچە ئارىلىقتىن تىزىدا ماڭغىنىچە كېلىۋا- تاتتى .

« ۋاي بىچارە ، — دەپ ئويلىدىم ئىچىمدە ، — كىچىككىنە تۇرۇپ پالەچ بولۇپ قالغىنىنى قارىمامدىغان ، ئىست . . . » مەن ئۇنىڭغا بەش سوملۇق پۇلدىن بىرنى تۇتقۇزۇپ يو- لۇمنى داۋام قىلدىم .

— ئامىن ! سېخىي جەننىتى ، خۇدا رەھىمىتى ، بىزدەك ئاجىزلارغا ئىچىلىرى ئاغرىسۇن ئاكا ، ئامىن ! ئالدىنقى بالا بىلەن تەڭ دېمەتلىك چىقىدىغان ئىككى بالا ئوخشاشلا تىزىدا ماڭغىنىچە كېلىۋاتىدۇ . « ھەي بىچارە بالىلار ، سىلەرگە نېمە تارتقۇلۇق ؟ . . . »

بۇ بىچارىلەرنىمۇ نا ئۈمىد قويماي دەپ ، يېنىمنى ئاڭتۇر- دۇم ۋە بۇ قېتىم بەش سوم ئەمەس ، بىر سوملۇقتىن ئىككىنى ئىككىسىگە ئۆلەشتۈرۈپ بەردىم . تېخى قالغان پۇلنى يانچۇقۇمغا سېلىشقا ئۈلگۈرمەيلا ، ئالدىمغا « تىزىدا ماڭىدىغان ئاجىز بالا » دىن يەنە بىرى پەيدا بولۇپ قالدى . « توۋا ، — پۇتى ئاجىز با- لىلار نىمانچە كۆپتۇ ؟ يەنە كېلىپ ھەممىسى مەسلىھەتلىشىۋالغان دەك . . . » توساتتىن كۆڭلۈمدىن بىر گۇمان كېچىپ ئارقامغا قارىسام ، بايقى تىزىدا مېڭىپ ئالدىمغا كەلگەن بالىلار قولىدىكى پۇللارنى بىر - بىرىگە داملاقتىنىچە يۈگۈرۈپ كېتىۋېتىپتۇ . شۇ چاغدىلا ، ئۇلارنىڭ ساپساق تۇرۇپ پالەچ قىياپىتىگە كىرىۋېلىشى — پەقەت پۇل تېپىش ئۈچۈنلا ئويلاپ تاپقان بىر « ئىجادىيەت » ئىكەنلىكىنى چۈشەندىم .

دېمەك ، تېخى مەن بىلمەيدىغان يېڭىلىق - ئىجادىيەتلەر بىزىمۇ كۆپ ئىكەن . بىراق ، ئاشۇ « ئىجادىيەت » لىرىمىز بىلەن

ئوتتۇرا ئەسىردە قالغان بىچارە روھىمىزنى 21 - ئەسىرگە ئەكەل-
گىلى ، قۇياشقا يېقىن ئازادە ئۆيلەردە ياشاۋاتقان مىللەتلەر بىلەن
بىر قاتاردا پۇت تىرەپ تۇرغىلى بولامدۇ ؟ . . .